



ДРЖАВЕН ЗАВОД ЗА РЕВИЗИЈА

ENTI SHTETËROR I REVIZIONIT

STATE AUDIT OFFICE



ДРЖАВЕН ЗАВОД ЗА РЕВИЗИЈА

Соопштение за медиуми -

Скопје, 16.03.2023 година

Реализирани само 52% од планираните активности за реформа на јавната администрација

Перманентно одложување на носење на нови клучни закони, пролонгирање на процесот на реорганизација на државните органи, нецелосна реализацијата на планираните активности и недоволни кадровски капацитети


Имајќи предвид дека согласно новата Методологија за пристапување кон ЕУ, реформата на јавната администрација е област која е дел од преговарачкиот процес во рамките на Кластерот - Фундаментални вредности, Државниот завод за ревизија изврши ревизија на успешност на тема **“Реформа на јавната администрација”**, со цел да се даде одговор на прашањето:

„Дали преземените активности од надлежните институции обезбедуваат ефикасно спроведување на Стратегијата за реформа на јавната администрација 2018-2022”


Со ревизијата се констатирани следните состојби:

- **роковите за донесување на клучните закони за спроведување на реформи во јавната администрација континуирано се одложуваат.** Постапката за донесување на Законот за вработените во јавниот сектор, Законот за административни службеници и Законот за високо раководна служба е отпочната во 2019 година и истата сеуште трае;
- **често именување на вршители на должност - в.д директори.** Во периодот од 2018 до 2021 година, 52% од вкупниот број на именувани раководни лица се в.д. директори или нивни заменици, чиј избор е без објавување на јавен оглас, што

влијае врз професионализацијата на високата раководна служба, доброто управување во институциите на јавниот сектор и ја намалува отчетноста на постапката на избор на раководни лица на институциите;



- **отсуство на документација за начинот на планирање и изработка на стратегијата**, од причина што истата не е дел од архивата на МИОА, а лицата кои управувале со овој процес не се повеќе вработени во МИОА, со што не се обезбедува институционална меморија за процесот;
- донесен е ревидираниот акциски план за спроведување на стратегијата, со кој се извршени промени кај **33% од планираните активностите**, дефинирани се нови активности, вршени се промени во роковите на спроведување и на индикаторите за мерење на успешноста како и намалување на износот на планираните финансиски средства,
- **во однос на кадровските капацитети за исполнување на реформските цели**, утврдени се чести промени, недоволна кадровска екипираност како и нецелосна реализација на надлежностите на телата одговорни за процесот на реформа и неефикасна вертикална и хоризонтална координација и комуникација на сите учесници во процесот;
- Советот за реформа на јавната администрација е највисоко политичко тело за координација на активностите. Во периодот од **2018 до 2022 година** извршени се **шест промени** во неговиот составот, како последица од постојаните структурни промени во Владата, со одржани само **седум состаноци за период од четири години**, а од последната од јули 2021 година до крајот на 2022 година, повеќе од една и пол година, не е одржана нова седница;
- **вкупно планирани средства** за спроведување на мерките од Стратегијата изнесуваат **1.802.140 илјади денари** односно **околу 30 милиони евра**, при што најголемо учество од над 56% се обезбедени од фондови и инструменти на ЕУ;
- од вкупно **205 планирани активности реализирани се само 106 активности** што претставува **52% реализација**.



- не е остварена транспарентност, отчетност и следење на потрошените финансиски средства во буџетот на државата, бидејќи освен МИОА, другите институции немаат отворено посебна потпрограма во рамки на Владината програма К - Реформа на јавната администрација;
- не е извршена целосна оценка на ефикасноста на процесот на реформата на јавна администрација, од вкупно предвидените 79 индикатори, измерени се само 28 индикатори за мерење на успешноста на активностите односно само 35%;
- МИОА нема воспоставено систематизирана евиденција за секоја активност од стратегијата, полугодишните и годишните извештаи не содржат податоци за планирани и реализирани средства,
- четвртиот годишен извештај од 2021 година не содржи целосен финансиски преглед и дадена е анализа само за потрошени средства во износ од 1.111.359 илјади денари, односно за околу 18 милиони евра, што претставува 61% од вкупно планираните средства за период 2018-2022 година;
- не е воспоставен ИТ систем за следење, оценување и известување за реформските активности, со што не се создадени услови за систематското прибирање и обработка на информациите и податоците заради оценување на степенот на спроведување на реформите во јавната администрација.

Имајќи предвид дека функционална јавна администрација е предуслов за транспарентно и ефективно демократско владеење, за надминување на констатираните состојби, до надлежните институции и телата за координација на активностите, Државниот завод за ревизија даде препораки кои се во функција на подобрување на зајакнување и создавање на ефикасен системот на планирање, спроведување, следење, оценување и известување за реализацијата на активностите на новата Стратегија за реформа на јавната администрација 2023-2030, со цел успешна реформа на јавната администрација, како стратешка цел на државата.

Прес контакт:

Албиона Мустафа Мухацири +389 72 228 203 albiona.mustafa@dzr.gov.mk

Мијалче Дургутов +389 70 358 486 mijalce.durgutov@dzr.gov.mk

Мартин Дувњак +389 75 268 517 martin.duvnjak@dzr.gov.mk